

പതിനാലാം കേരള നിയമസഭ

പത്താം സമ്മേളനം

2018 മാർച്ച് 15, വ്യാഴം

നക്ഷത്രചിഹ്നമിട്ട ചോദ്യങ്ങൾ

[ആകെ ചോദ്യങ്ങൾ--30]

മറുപടി നൽകുന്ന മന്ത്രിമാർ

ധനകാര്യവും കയറും വകുപ്പുമന്ത്രി

വ്യവസായവും സ്പോർട്സും യുവജനകാര്യവും വകുപ്പുമന്ത്രി

വൈദ്യുതി വകുപ്പുമന്ത്രി

സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി

നിർമ്മാണ വസ്തുക്കളുടെ അഭാവം മൂലമുള്ള പ്രതിസന്ധി

*331. ശ്രീ.ബി.ഡി. ദേവസ്സി

„ എസ്.രാജേന്ദ്രൻ

„ രാജു എബ്രഹാം

„ കാരാട്ട് റസാഖ് : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും യുവജനകാര്യവും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് നിർമ്മാണ വസ്തുക്കളുടെ അഭാവം മൂലം കെട്ടിട, റോഡ് നിർമ്മാണ മേഖല നേരിടുന്ന പ്രതിസന്ധി പരിഹരിക്കാനായി സ്വീകരിച്ചുവരുന്ന നടപടികൾ എന്തെന്ന് അറിയിക്കാമോ;
- (ബി) ചെറുകിട ക്വാറികൾക്കും പാരിസ്ഥിതിക അനുമതി വേണമെന്ന നിബന്ധനയും മണൽ വാങ്ങുന്നതിൽ ഏർപ്പെടുത്തിയിട്ടുള്ള നിയന്ത്രണങ്ങളും മൂലം ഉണ്ടായ ക്ഷാമം നേരിടാൻ എന്ത് പദ്ധതിയാണുള്ളത്; സിമന്റ് വ്യവസായികൾ നടത്തുന്ന ചൂഷണം അവസാനിപ്പിക്കാൻ നടപടിയെടുത്തിട്ടുണ്ടോ;
- (സി) ഇഷ്ടിക, ഓട് നിർമ്മാണ വ്യവസായങ്ങൾ പ്രവർത്തനം അവസാനിപ്പിക്കേണ്ടതായി വരുന്ന സാഹചര്യം പരിഹരിക്കാൻ എന്ത് മാർഗ്ഗമാണ് ആലോചിക്കുന്നത്; വ്യക്തമാക്കാമോ?

ഓഡിറ്റ് കമ്മീഷൻ രൂപീകരണം

*332. ശ്രീ.എം.ഉമ്മർ

ഡോ.എം. കെ. മുനീർ

ശ്രീ.പി.കെ.ബഷീർ

„ അബ്ദുൽ ഹമീദ് പി. : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് ഓഡിറ്റ് കമ്മീഷൻ രൂപീകരിക്കുന്നതിനുള്ള നടപടികൾ ഏതു ഘട്ടത്തിലാണ്; വിശദമാക്കാമോ;
- (ബി) ബജറ്റിൽ പ്രഖ്യാപിച്ചിട്ടുള്ള ഓഡിറ്റ് കമ്മീഷൻ രൂപീകരിക്കുന്നതിനായി സാധ്യതാപഠനം നടത്തിയിട്ടുണ്ടോ; എങ്കിൽ റിപ്പോർട്ട് ലഭ്യമാക്കാമോ;
- (സി) ഏതെല്ലാം സ്ഥാപനങ്ങളെ ഓഡിറ്റ് കമ്മീഷന്റെ പരിധിയിൽ ഉൾപ്പെടുത്തുമെന്ന് വെളിപ്പെടുത്തുമോ?

പരമ്പരാഗത വ്യവസായങ്ങൾ നേരിടുന്ന പ്രതിസന്ധി

*333. ശ്രീ.മുരളി പെരുനെല്ലി

,, സി.കൃഷ്ണൻ

,, ഒ. ആർ. കേള

,, കെ. ബാബു : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും യുവജനകാര്യവും വകുപ്പുമന്ത്രി സദയം മറുപടി നൽകുമോ:

- (എ) അധ്വാനശക്തി മാത്രം കൈമുതലാക്കി ധാരാളം പേർ തൊഴിലില്ലാൻ പ്പെട്ടിരിക്കുന്ന വിവിധ പരമ്പരാഗത വ്യവസായങ്ങൾ നേരിടുന്ന പ്രതിസന്ധി പരിശോധനാവിധേയമാക്കിയിട്ടുണ്ടോ; വിശദാംശം നൽകുമോ;
- (ബി) ഖാദി, കൈത്തറി, ഈറ്റ, മുള, പനമ്പ്, ബീഡി തുടങ്ങിയ മേഖലകളിൽ പണിയെടുക്കുന്നവർക്കും കൈവേലക്കാർക്കും തുച്ഛമായ പ്രതിഫലം മാത്രം ലഭിക്കുന്ന സ്ഥിതി പരിഹരിക്കാനായി എന്തെല്ലാം പദ്ധതികൾ ആവിഷ്കരിച്ചിട്ടുണ്ട്;
- (സി) ഈ രംഗത്ത് ആധുനികവൽക്കരണത്തിനും വിപണി വിപുലീകരണത്തിനും നടത്തുന്ന ഇടപെടലുകൾ എന്തെല്ലാമെന്ന് അറിയിക്കാമോ?

സഹകരണ നയം

*334. ശ്രീ.പി.ടി.എ. റഹീം

ശ്രീമതി.പി. അയിഷാ പോറ്റി

ശ്രീ.ആർ. രാജേഷ്

,, ജെയിംസ് മാത്യു : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി സദയം മറുപടി നൽകുമോ:

- (എ) അംഗങ്ങൾക്ക് നേട്ടമുണ്ടാകുന്നതോടൊപ്പം പ്രാദേശിക സാമ്പത്തിക വികസനവും അതുവഴി സമൂഹത്തിന്റെ സമഗ്രമായ പുരോഗതിയും ലക്ഷ്യമാക്കി കരട് സഹകരണനയത്തിൽ എന്തെല്ലാം നിർദ്ദേശങ്ങളാണ് ഉള്ളതെന്ന് അറിയിക്കുമോ;
- (ബി) ഗ്രാമ സമ്പദ് വ്യവസ്ഥയുടെ അടിത്തറയായ കാർഷിക മേഖലയുടെ പുരോഗതി ലക്ഷ്യമാക്കി, നിലവിൽ പത്ത് ശതമാനം മാത്രമുള്ള കാർഷിക വായ്പയുടെ പങ്ക് വർദ്ധിപ്പിക്കാൻ ലക്ഷ്യമിടുന്നുണ്ടോ; വിശദാംശം നൽകുമോ;
- (സി) ചെറുകിട സംരംഭങ്ങൾ വഴിയും കാർഷികോല്പന്നങ്ങളുടെ മുല്യവർദ്ധനവിനുള്ള സംരംഭങ്ങൾ വഴിയും

ദുർബല വിഭാഗങ്ങളുടെ ഉന്നമനത്തിനായി നേതൃത്വം നൽകുന്നതിന് സഹകരണ സ്ഥാപനങ്ങളെ പ്രാപ്തമാക്കാൻ വേണ്ട ഇടപെടൽ ഉണ്ടാകുമോ എന്ന് വ്യക്തമാക്കാമോ?

വേനൽക്കാലത്തെ വർദ്ധിച്ച വൈദ്യുതി ഉപഭോഗം

*335. ശ്രീമതി സി.കെ. ആശ

ശ്രീ.മുല്ലക്കര രത്നാകരൻ

„ ഇ.കെ.വിജയൻ

„ ഇ.ടി. ടൈസൺ മാസ്റ്റർ : താഴെ കാണുന്ന ചോദ്യങ്ങൾക്ക് വൈദ്യുതി വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് ഈ വേനൽക്കാലത്തെ വർദ്ധിച്ച വൈദ്യുതി ഉപഭോഗം നേരിടുന്നതിന് ആവശ്യമായ ക്രമീകരണങ്ങൾ നടത്തിയിട്ടുണ്ടോ; വിശദമാക്കുമോ;
- (ബി) പ്രസ്തുത കാലയളവിൽ വൈദ്യുതി നിർമ്മാണത്തിന് ആവശ്യമായ ജലം ഡാമുകളിൽ ലഭ്യമാണോയെന്ന് വ്യക്തമാക്കുമോ;
- (സി) കേരളം ഈ കാലയളവിലേക്കാവശ്യമായ അധിക വൈദ്യുതി സമാഹരിക്കുന്നതിന് ദീർഘകാല വൈദ്യുതി കരാറുകളിൽ ഏർപ്പെട്ടിട്ടുണ്ടോ; വ്യക്തമാക്കാമോ;
- (ഡി) അതത് സമയത്തെ വൈദ്യുതി ആവശ്യകത നിറവേറ്റുന്നതിനായി വൈദ്യുതി വാങ്ങുന്നതിന്റെ മുൻഗണനാക്രമം ഏറ്റവും ചുരുങ്ങിയ നിരക്കിൽ ലഭ്യമാകുന്നത് ആദ്യം വാങ്ങുന്ന തരത്തിലാണോയെന്ന് വ്യക്തമാക്കുമോ;
- (ഇ) കേന്ദ്രപ്പുളിൽ നിന്നുള്ള വൈദ്യുതി ലഭ്യതയിൽ താല്പാലിക കുറവ് ഉണ്ടാകുമ്പോൾ അവലംബിക്കുന്ന മാർഗ്ഗങ്ങൾ എന്തെല്ലാമെന്ന് വ്യക്തമാക്കുമോ?

ഊർജ്ജമേഖലയിലെ പ്രധാന ഏജൻസികൾ

*336. ഡോ.എം. കെ. മുനീർ

ശ്രീ.എം.ഉമ്മർ

„ പി.കെ.ബഷീർ

„ അബ്ദുൽ ഹമീദ് പി. : താഴെ കാണുന്ന ചോദ്യങ്ങൾക്ക് വൈദ്യുതി വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാന ഊർജ്ജമേഖലയിലെ പ്രധാന ഏജൻസികൾ ഏതൊക്കെയാണെന്ന് വിശദമാക്കാമോ;
- (ബി) ഈ സർക്കാർ അധികാരത്തിൽ വന്നശേഷം പ്രസ്തുത ഏജൻസികളുടെ പ്രവർത്തനം ശക്തിപ്പെടുത്താൻ എന്തെല്ലാം നടപടികൾ സ്വീകരിച്ചിട്ടുണ്ട്; വിശദമാക്കാമോ;
- (സി) പ്രസ്തുത ഏജൻസികൾ വാർഷിക പ്ലാനിന്റെ 50% പോലും ചെലവഴിക്കാത്തത് സംബന്ധിച്ച് സർക്കാർ പരിശോധിച്ചിട്ടുണ്ടോ; വിശദവിവരം ലഭ്യമാക്കാമോ?

വൈദ്യുതി പ്രതിസന്ധി ഒഴിവാക്കുവാൻ നടപടി

*337. ശ്രീ.ജോർജ് എം. തോമസ്

„ റ്റി.വി.രാജേഷ്

„ കെ.ഡി. പ്രസേനൻ

„ ഐ.ബി. സതീഷ് : താഴെ കാണുന്ന ചോദ്യങ്ങൾക്ക് വൈദ്യുതി വകുപ്പുമന്ത്രി സദയം മറുപടി നൽകുമോ:

- (എ) കനത്ത വേനലിനെത്തുടർന്ന് വൈദ്യുതി പ്രതിസന്ധി ഉണ്ടാകാനുള്ള സാധ്യത കണക്കിലെടുത്ത് പരീക്ഷാ കാലത്ത് സംസ്ഥാനത്ത് വൈദ്യുതി പ്രതിസന്ധി ഒഴിവാക്കുവാൻ നടത്തി വരുന്ന ഇടപെടലുകൾ എന്തൊക്കെയാണെന്ന് അറിയിക്കാമോ;
- (ബി) കേന്ദ്ര പൂളിൽ നിന്ന് ലഭിക്കുന്ന വൈദ്യുതിയിൽ കുറവ് വന്നിട്ടുണ്ടോ; ഇത് വർദ്ധിപ്പിച്ച് കിട്ടാൻ നടപടിയെടുത്തിട്ടുണ്ടോ; വ്യക്തമാക്കുമോ;
- (സി) കൂടുംകൂട്ടത്ത് നിന്നും സംസ്ഥാന വൈദ്യുതി വിഹിതം ലഭ്യമായി തുടങ്ങിയിട്ടുണ്ടോ; ഇതിനായുള്ള പ്രസരണ ലൈനിന്റെ നിർമ്മാണം പൂർത്തിയായിട്ടുണ്ടോ;
- (ഡി) പ്രസരണ മേഖല ശക്തിപ്പെടുത്താനായി നടത്തുന്ന പ്രവർത്തനങ്ങൾ എന്തെല്ലാമാണ്; വിശദമാക്കാമോ?

നികുതിയേതര വരുമാനം വർദ്ധിപ്പിക്കുന്നതിന് പുതിയ നിർദ്ദേശങ്ങൾ

*338. ശ്രീ.ആർ. രാമചന്ദ്രൻ

„ ജി.എസ്.ജയലാൽ

ശ്രീമതി ഗീതാ ഗോപി

ശ്രീ.കെ. രാജൻ : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തിന്റെ സാമ്പത്തിക ബുദ്ധിമുട്ട് ത്രക്ഷമാകുമ്പോൾ വരുമാന വർദ്ധനയ്ക്കായി ഏതൊക്കെ മാർഗ്ഗങ്ങളാണ് അവലംബിക്കുന്നതെന്ന് വ്യക്തമാക്കുമോ;
- (ബി) നികുതിയേതര വരുമാനം വർദ്ധിപ്പിക്കുന്നതിന് എന്തെല്ലാം പുതിയ നിർദ്ദേശങ്ങളാണ് മുന്നോട്ട് വയ്ക്കുന്നത് എന്നറിയിക്കുമോ;
- (സി) ഭൂമിയുടെ വിലകുറച്ച് കാണിച്ച് രജിസ്ട്രേഷൻ നടത്തിയ കേസുകൾ ഒഴിവാക്കുന്നതിന് സെറ്റിൽമെന്റ് കമ്മീഷൻ രൂപവൽക്കരിക്കുമോ; വ്യക്തമാക്കുമോ;
- (ഡി) ഒരു ടൺ പാറ പൊട്ടിക്കുന്നതിന് സർക്കാരിന് റോയൽറ്റി ഇനത്തിൽ ലഭിക്കുന്നത് 24 രൂപയാണെന്നതും വില്ലുന്നത് അതിന്റെ അൻപത് ഇരട്ടിയിലും അധികം തുകയാണെന്നതും വിലയിരുത്തിയിട്ടുണ്ടോ;
- (ഇ) ഇതുവരെ ഉപയോഗപ്പെടുത്താത്ത ഏതെല്ലാം ധനാഗമ മാർഗ്ഗങ്ങളെക്കുറിച്ചാണ് സർക്കാർ ആലോചിക്കുന്നതെന്ന് വ്യക്തമാക്കുമോ?

ഗുലാത്തി ഇൻസ്റ്റിറ്റ്യൂട്ട് ക്ഷേമപെൻഷൻ സംബന്ധിച്ച് നൽകിയ നിർദ്ദേശം

*339. പ്രൊഫ.ആബിദ് ഹുസൈൻ തങ്ങൾ

ശ്രീ.വി.കെ.ഇബ്രാഹിം കുഞ്ഞ്

„ ടി. വി. ഇബ്രാഹിം

„ പി.ഉബൈദുള്ള : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

- (എ) ക്ഷേമപെൻഷനിൽ അർഹതപ്പെട്ടവരെ ഒഴിവാക്കുന്നതായും അനർഹരെ ഉൾപ്പെടുത്തുന്നതായും ധനകാര്യ വകുപ്പ് കണ്ടെത്തിയിട്ടുണ്ടോ; വിശദാംശം നൽകുമോ;
- (ബി) അനർഹർ പെൻഷൻ വാങ്ങുന്നതുമായി ബന്ധപ്പെട്ട് ഗുലാത്തി ഇൻസ്റ്റിറ്റ്യൂട്ട് ഓഫ് ഫിനാൻസ് ആന്റ് ടാക്സേഷൻ നൽകിയ നിർദ്ദേശത്തിന്റെ അടിസ്ഥാനത്തിൽ കണ്ടെത്തിയ കാര്യങ്ങൾ എന്തെല്ലാമെന്ന് വ്യക്തമാക്കുമോ;
- (സി) പ്രസ്തുത ഇൻസ്റ്റിറ്റ്യൂട്ട് അനർഹരെ കണ്ടെത്തിയ മാർഗ്ഗങ്ങൾ എന്തെല്ലാമെന്ന് വിശദമാക്കുമോ;
- (ഡി) അർഹതയുള്ളവരെ ഉൾപ്പെടുത്തുവാൻ ആവശ്യമായ മാർഗ്ഗനിർദ്ദേശങ്ങൾ സമയബന്ധിതമായി പുറപ്പെടുവിക്കുമോ; വ്യക്തമാക്കുമോ?

ട്രാൻസ് ഗ്രിഡ് 2.0 പദ്ധതി

*340. ശ്രീ.പുരുഷൻ കടലുണ്ടി

„ സി.കെ. ഹരീന്ദ്രൻ

„ കെ.ജെ. മാക്സി

„ എം. മുക്തേഷ് : താഴെ കാണുന്ന ചോദ്യങ്ങൾക്ക് വൈദ്യുതി വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തെ വൈദ്യുതി ആവശ്യത്തിന്റെ മൂന്നിൽരണ്ട് ഭാഗവും മറ്റ് സംസ്ഥാനങ്ങളിൽ നിന്ന് വാങ്ങുന്നതായതിനാൽ ഇതിനായി ഏർപ്പെടുത്തിയിട്ടുള്ള ദീർഘകാല, ഹ്രസ്വകാല കരാറുകളുടെ വിശദാംശം അറിയിക്കുമോ;
- (ബി) ട്രാൻസ് ഗ്രിഡ് 2.0 പദ്ധതിക്കായി എത്ര ചെലവ് വരുമെന്നും പദ്ധതികൊണ്ട് പ്രതീക്ഷിക്കുന്ന നേട്ടങ്ങൾ എന്തൊക്കെയാണെന്നും അറിയിക്കുമോ?

ഒരേ സമയം കാറ്റ്, സൂര്യപ്രകാശം എന്നിവയിൽ നിന്നും വൈദ്യുതി

*341. ശ്രീ.കെ.എൻ.എ വാദർ

„ സി.മമ്മൂട്ടി

പ്രൊഫ.ആബിദ് ഹുസൈൻ തങ്ങൾ

ശ്രീ.ടി. വി. ഇബ്രാഹിം : താഴെ കാണുന്ന ചോദ്യങ്ങൾക്ക് വൈദ്യുതി വകുപ്പുമന്ത്രി സദയം മറുപടി നൽകുമോ:

- (എ) ഒരേ സമയം കാറ്റ്, സൂര്യപ്രകാശം എന്നിവയിൽ നിന്നും വൈദ്യുതി ഉൽപ്പാദിപ്പിച്ച് എപ്പോഴും സ്വയം പ്രകാശിക്കുന്ന ലൈറ്റുകൾ സംസ്ഥാനത്തെ ബീച്ചുകളിൽ സ്ഥാപിക്കുന്നതിന് കെ.എസ്.ഇ.ബി. പദ്ധതി തയ്യാറാക്കിയിട്ടുണ്ടോ;
- (ബി) പ്രസ്തുത പദ്ധതി ഏത് കമ്പനിയെ ഏൽപ്പിക്കാനാണ് ഉദ്ദേശിക്കുന്നതെന്നും പദ്ധതിയുടെ വിശദാംശവും

വ്യക്തമാക്കുമോ?

(സി)

ടൂറിസം മേഖലയിൽ കൂടുതൽ തൊഴിൽ സാധ്യതകൾ

*342. ശ്രീ.റോജി എം. ജോൺ

,, ഷാഫി പറമ്പിൽ

,, വി.ടി.ബൽറാം

,, എൽദോസ് പി. കുന്നപ്പിള്ളിൽ : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി സദയം മറുപടി നൽകുമോ:

(എ) ടൂറിസം മേഖലയിൽ അഭ്യസ്തവിദ്യരായ യുവജനങ്ങൾക്ക് കൂടുതൽ തൊഴിൽ സാധ്യതകൾ കണ്ടെത്തുന്നതിന് സ്വീകരിച്ച നടപടികൾ എന്തൊക്കെയാണെന്ന് വ്യക്തമാക്കുമോ;

(ബി) ഇക്കാര്യത്തിൽ ഉത്തരവാദിത്ത ടൂറിസം മിഷൻ നടപ്പിലാക്കുവാൻ ഉദ്ദേശിക്കുന്ന പദ്ധതികൾ എന്തൊക്കെയാണെന്ന് അറിയിക്കുമോ;

(സി) കേരള ഉത്തരവാദിത്ത ടൂറിസം നെറ്റ്‌വർക്ക് സ്ഥാപിക്കുന്ന നടപടികൾ ഏത് ഘട്ടത്തിലാണ്; ഇതുമൂലം ടൂറിസം രംഗത്ത് പ്രതീക്ഷിക്കുന്ന മുന്നേറ്റമെന്താണെന്ന് വ്യക്തമാക്കുമോ;

(ഡി) ഈ മേഖലയിൽ കിറ്റ്സിന്റെ പ്രവർത്തനം കാര്യക്ഷമമാണെന്ന് വിലയിരുത്തുന്നുണ്ടോ; ഉണ്ടെങ്കിൽ എന്തുകൊണ്ടെന്ന് വ്യക്തമാക്കുമോ?

പ്രാഥമിക സഹകരണസംഘങ്ങളുടെ പൊതുനന്മ ഫണ്ട്

*343. ശ്രീ.ടി. വി. ഇബ്രാഹിം : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും

ദേവസ്വവും വകുപ്പ് മന്ത്രി സദയം മറുപടി നൽകുമോ:

(എ) പ്രാഥമിക സഹകരണ സംഘങ്ങളുടെ പൊതുനന്മ ഫണ്ട് ഉപയോഗിച്ച് ഏതെല്ലാം പ്രവൃത്തികൾ നടത്താൻ സാധിക്കുമെന്ന് വിശദമാക്കാമോ;

(ബി) ഇതു സംബന്ധിച്ച ചട്ടങ്ങൾ/ഗൈഡ് ലൈൻ ഉണ്ടെങ്കിൽ വിശദമാക്കാമോ;

(സി) ജോയിന്റ് രജിസ്ട്രാറുടെ മുൻകൂർ അനുമതിയില്ലാതെ പ്രാഥമിക സംഘങ്ങൾക്ക് പൊതുനന്മ ഫണ്ട് വിനിയോഗിക്കാൻ സാധിക്കുമോ; വിശദാംശങ്ങൾ ലഭ്യമാക്കാമോ?

ജി.എസ്.ടി. പ്രകാരം കോമ്പൻസേഷനായി ലഭിക്കേണ്ട തുക

*344. ശ്രീ.അടൂർ പ്രകാശ്

,, അൻവർ സാദത്ത്

,, ഐ.സി.ബാലകൃഷ്ണൻ

,, എൽദോസ് പി. കുന്നപ്പിള്ളിൽ : താഴെ കാണുന്ന ചോദ്യങ്ങൾക്ക് ധനകാര്യവും കയറ്റുമതി സദയം മറുപടി നൽകുമോ:

- (എ) ജി.എസ്.ടി. സോഫ്റ്റ് വെയർ പൂർണ്ണമായും പ്രവർത്തനക്ഷമമായിട്ടുണ്ടോ; ഇല്ലെങ്കിൽ നിയമപ്രകാരമുള്ള റിട്ടേണുകൾ പൂർണ്ണമായും ഫയൽ ചെയ്തോ എന്ന് കണ്ടുപിടിക്കുന്നതിന് നിലവിലുള്ള സംവിധാനമെന്താണെന്ന് വ്യക്തമാക്കുമോ;
- (ബി) ജി.എസ്.ടി. നടപ്പിലാക്കിയ ശേഷം കേന്ദ്ര സർക്കാരിൽ നിന്നും കോമ്പൻസേഷനായി ലഭിക്കേണ്ട തുക കൃത്യമായി ലഭിക്കുന്നുണ്ടോ; വിശദാംശം നൽകുമോ;
- (സി) ജി.എസ്.ടി. പ്രകാരമുള്ള നികുതി വരുമാനം വർദ്ധനവ് കാണിക്കുന്നുണ്ടോ; ഇല്ലെങ്കിൽ അതിനുള്ള കാരണങ്ങൾ എന്താണ്;
- (ഡി) കോമ്പൗണ്ടിംഗ് രീതിയിൽ രജിസ്റ്റർ ചെയ്ത വ്യാപാരികൾ ജി.എസ്.ടി. പിരിക്കുന്നതായ പരാതി അന്വേഷിച്ച് ആർക്കെങ്കിലും എതിരെ നടപടി സ്വീകരിച്ചിട്ടുണ്ടോ എന്ന് വ്യക്തമാക്കുമോ?

കിഫ്ബി പദ്ധതികളുടെ പ്രവർത്തനം

*345. ശ്രീ.എ.പി. അനിൽ കുമാർ

,, കെ.എസ്.ശബരീനാഥൻ

,, വി.പി.സജീന്ദ്രൻ

,, സണ്ണി ജോസഫ് : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

- (എ) വായ്പയെടുക്കുന്ന പണത്തിന്റെ ഒരു ഭാഗം ഉപയോഗപ്പെടുത്തി അതിന്റെ പല മടങ്ങ് പണം ബഡ്ജറ്റിന് പുറത്ത് സമാഹരിച്ച്, സർക്കാർ നേതൃത്വത്തിൽ മുതൽമുടക്കി സംസ്ഥാനത്തിന്റെ വളർച്ച ത്വരിതപ്പെടുത്തുന്ന പദ്ധതിയുടെ കഴിഞ്ഞ ഒരു വർഷത്തെ പ്രവർത്തനം വിലയിരുത്തിയിട്ടുണ്ടോ; വിശദമാക്കുമോ;
- (ബി) ഇതിലൂടെ സംസ്ഥാനത്തിന്റെ വളർച്ച എത്രമാത്രം ത്വരിതപ്പെടുത്തുവാൻ കഴിഞ്ഞുവെന്ന് വിശദമാക്കുമോ;
- (സി) സെബിയും, ആർ.ബി.ഐയും അംഗീകരിച്ചിട്ടുള്ള നൂതന ധനസമാഹരണ സംവിധാനങ്ങൾ ഉപയോഗപ്പെടുത്തുന്നതിൽ കേരള ഇൻഫ്രാസ്ട്രക്ചർ ഫണ്ട് ബോർഡിനെ സജ്ജമാക്കിയിട്ടുണ്ടോ; ഇതിലൂടെ എത്ര ഫണ്ട് സമാഹരിക്കുന്നതിന് കഴിഞ്ഞു;
- (ഡി) വായ്പയെടുക്കുന്ന തുക ഉപയോഗിച്ച് നടപ്പിലാക്കുന്ന വൻകിട റോഡ്, പാലം പദ്ധതികളിൽ ടോൾ ഏർപ്പെടുത്താതെ എപ്രകാരമാണ് കടം എടുക്കുന്ന തുകയുടെ തിരിച്ചടവ് നടത്തുവാൻ ഉദ്ദേശിക്കുന്നത് എന്ന് വെളിപ്പെടുത്തുമോ;
- (ഇ) കിഫ്ബി പദ്ധതിക്ക് നബാർഡിന്റെ വായ്പ ലഭ്യമാക്കിയിട്ടുണ്ടോ; പ്രസ്തുത വായ്പയുടെ തിരിച്ചടവ് എന്നാണ് ആരംഭിക്കുന്നത്; പലിശ നിരക്ക് എത്രയാണ്;
- (എഫ്) നബാർഡിൽ നിന്ന് ലഭിച്ച വായ്പ തുക ഏത് പദ്ധതിയിലാണ് മുടക്കിയിട്ടുള്ളത് എന്ന് വെളിപ്പെടുത്തുമോ?

അഡ്വാഞ്ചർ ടൂറിസം പദ്ധതി

*346. ശ്രീ. എൽദോ എബ്രഹാം

ശ്രീമതി ഇ. എസ്. ബിജിമോൾ

ശ്രീ. ജി. എസ്. ജയലാൽ

„ കെ. രാജൻ : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി സദയം മറുപടി നൽകുമോ:

- (എ) സാഹസിക വിനോദസഞ്ചാരം (അഡ്വഞ്ചർ ടൂറിസം) സംസ്ഥാനത്ത് ഏതൊക്കെ മേഖലകളിലാണ് നടപ്പാക്കുന്നതെന്ന് വ്യക്തമാക്കുമോ;
- (ബി) സാഹസിക വിനോദസഞ്ചാരം പ്രോത്സാഹിപ്പിക്കുന്നതിനും യുവജനങ്ങളെ ഇതിലേക്ക് ആകർഷിക്കുന്നതിനും സ്വീകരിച്ചുവരുന്ന നടപടികൾ വ്യക്തമാക്കുമോ;
- (സി) ജഡായുപ്പാറ അഡ്വഞ്ചർ ടൂറിസം പദ്ധതിയുടെ നിർമ്മാണ പുരോഗതി വ്യക്തമാക്കുമോ?

സ്റ്റാർട്ട് മീറ്ററുകൾ

*347. ശ്രീ. എൻ .എ. നെല്ലിക്കുന്ന്

„ പാറക്കൽ അബ്ദുല്ല

„ എൻ. ഷംസുദ്ദീൻ

„ ടി. എ. അഹമ്മദ് കബീർ : താഴെ കാണുന്ന ചോദ്യങ്ങൾക്ക് വൈദ്യുതി വകുപ്പുമന്ത്രി സദയം മറുപടി നൽകുമോ:

- (എ) ഉദയ് പദ്ധതി അനുസരിച്ച് സംസ്ഥാനത്ത് സ്റ്റാർട്ട് മീറ്ററുകൾ സ്ഥാപിക്കുന്നതിന് ബോർഡ് കേന്ദ്ര സംസ്ഥാന സർക്കാരുകളുമായി ത്രികക്ഷി കരാർ ഒപ്പുവെച്ചിട്ടുണ്ടോ;
- (ബി) ഈ മീറ്ററുകൾ വ്യാപകമാകുന്നതോടെ സ്ഥലം സന്ദർശിക്കാതെ തന്നെ ബോർഡിലെ ഏത് തസ്തികയിലുള്ള ജീവനക്കാരനും മീറ്റർ റീഡിങ്ങ് മനസ്സിലാക്കാനും റീഡിങ്ങ് എടുക്കാനും കഴിയുന്ന സാഹചര്യം ലഭ്യമാകുമോ; വിശദാംശങ്ങൾ നൽകുമോ;
- (സി) വൈദ്യുതി ബോർഡിൽ നിലവിലുള്ള 799 മീറ്റർ റീഡർ തസ്തിക റദ്ദാക്കി ബോർഡ് ഉത്തരവ് പുറപ്പെടുവിച്ചിട്ടുണ്ടോ;
- (ഡി) ഈ ഒഴിവുകൾ പി. എസ്. സി. ക്ക് റിപ്പോർട്ട് ചെയ്യണമെന്ന് കഴിഞ്ഞ ജനുവരി മാസം ഹൈക്കോടതി ഉത്തരവിടുകയുണ്ടായോ;
- (ഇ) എങ്കിൽ അതുമായി ബന്ധപ്പെട്ട കാര്യങ്ങൾ ഇപ്പോൾ ഏത് ഘട്ടത്തിലാണ് എന്ന് വ്യക്തമാക്കുമോ?

വിനോദസഞ്ചാര നയം

*348. ശ്രീമതി യു. പ്രതിഭ ഹരി

ശ്രീ. എം. സ്വരാജ്

„ കെ. ആൻസലൻ

„ കെ. കുഞ്ഞിരാമൻ : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി സദയം മറുപടി നൽകുമോ:

- (എ) തൊഴിൽമേഖലയിലും സമ്പദ് രംഗത്ത് ആകെയും പുരോഗതി സൃഷ്ടിക്കാൻ പര്യാപ്തമായ വിനോദസഞ്ചാര രംഗം സാധാരണക്കാർക്കുളളി പ്രയോജനം ലഭിക്കത്തക്ക വിധത്തിൽ വിപുലീകരിക്കുന്നതിന് വിനോദസഞ്ചാര നയം എന്തെല്ലാം ലക്ഷ്യങ്ങളാണ് പ്രഖ്യാപിച്ചിട്ടുള്ളത്;
- (ബി) വിനോദസഞ്ചാര വികസനത്തിൽ പിന്നാക്കം നിൽക്കുന്ന ഉത്തര കേരളത്തിലെ ടൂറിസം സാധ്യതകൾ പ്രയോജനപ്പെടുത്തുന്നതിന് പ്രത്യേക പദ്ധതി ആവിഷ്കരിക്കാനുദ്ദേശിക്കുന്നുണ്ടോ; വിശദാംശം നൽകുമോ;
- (സി) വിനോദസഞ്ചാര വികസനം പരിസ്ഥിതിക്ക് ആഘാതമേല്പിക്കാത്ത രീതിയിലും പൊതുശുചിത്വത്തിന് മുൻഗണന നൽകിയും സാംസ്കാരികാധിനിവേശത്തിന് കളമൊരുക്കാത്ത വിധത്തിലും ആയിരിക്കാൻ ജാഗ്രത പുലർത്തുമോ; വിശദമാക്കാമോ?

പങ്കാളിത്ത പെൻഷൻ

*349. ശ്രീ.പി.ടി. തോമസ്

,, വി.ഡി.സതീശൻ

,, ഹൈബി ഇറാഡൻ

,, വി.ടി.ബൽറാം : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

- (എ) പങ്കാളിത്ത പെൻഷൻ പദ്ധതിയെ കുറിച്ച് പഠിക്കുവാനായി കേന്ദ്രസർക്കാർ നിയമിച്ച ഹൈലൈവൽ ടാസ്ക് കമ്മിറ്റിയുടെ പഠനറിപ്പോർട്ടിന്റെ അടിസ്ഥാനത്തിൽ കേന്ദ്ര സർക്കാരും ഇതര സംസ്ഥാനസർക്കാരുകളും മറ്റെല്ലാ ആനുകൂല്യങ്ങളും പങ്കാളിത്ത പെൻഷനിൽ അംഗമായ ജീവനക്കാർക്ക് അനുവദിച്ചു നൽകിയിരിക്കുന്നതിനാൽ സംസ്ഥാനത്തും പ്രസ്തുത ആനുകൂല്യങ്ങൾ ലഭ്യമാക്കുവാൻ നടപടി സ്വീകരിക്കുമോ;
- (ബി) പങ്കാളിത്ത പെൻഷൻ പദ്ധതിയിൽ ഉൾപ്പെട്ട് സർവ്വീസിലിരിക്കെ മരണമടയുന്ന ജീവനക്കാരുടെ ആശ്രിതർക്ക് ജോലി കിട്ടുന്നതുവരെ ജീവനക്കാരൻ അവസാനം വാങ്ങിയ ശമ്പളം പ്രതിമാസം നൽകുമെന്ന മുൻ സർക്കാർ തീരുമാനം ഈ സർക്കാർ റദ്ദാക്കിയിരുന്നോ; അതിനുള്ള കാരണം എന്താണ്;
- (സി) സംസ്ഥാനത്ത് നടപ്പിലാക്കിയ പങ്കാളിത്ത പെൻഷൻ പദ്ധതി പൂർണ്ണമായും പിൻവലിച്ച് സ്റ്റാറ്റൂട്ടറി പെൻഷൻ പുനസ്ഥാപിക്കുന്നതിനാണോ നിലവിലുള്ള പദ്ധതിയിലെ അപാകതകൾ പരിഹരിച്ച് കൂടുതൽ ശക്തമായി മുന്നോട്ട് കൊണ്ടു പോകുന്നതിനാണോ സമിതിയെ ചുമതലപ്പെടുത്തിയിരിക്കുന്നത് എന്ന് വ്യക്തമാക്കാമോ;
- (ഡി) പങ്കാളിത്ത പെൻഷൻ പദ്ധതി പിൻവലിക്കുന്നതാണ് സർക്കാരിന്റെ നയമെങ്കിൽ പദ്ധതിയെ സംബന്ധിച്ച് ഇപ്പോഴും നടന്നു വരുന്ന പരിശീലനപരിപാടികളും മറ്റു നടപടികളും നിർത്തിവയ്ക്കുവാൻ ധനവകുപ്പ് നിർദ്ദേശം നൽകുമോ; വ്യക്തമാക്കാമോ?

പൈതൃക ടൂറിസം പദ്ധതി

*350. പ്രൊഫ.കെ.യു. അരുണൻ

ശ്രീ.ബി.സത്യൻ

„ പി. ഉണ്ണി

„ ജോൺ ഫെർണാണ്ടസ് : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് ഏതൊക്കെ പൈതൃക ടൂറിസം പദ്ധതികളാണ് ആവിഷ്കരിച്ചിട്ടുള്ളതെന്നും അവയുടെ നിലവിലെ സ്ഥിതിയും അറിയിക്കുമോ;
- (ബി) പൈതൃക ടൂറിസം വികസന പദ്ധതികൾക്ക് കേന്ദ്ര സർക്കാരിൽ നിന്ന് സഹായം ആവശ്യപ്പെട്ടിട്ടുണ്ടോ; ഈ സർക്കാർ അധികാരത്തിലെത്തിയശേഷം ഏതെല്ലാം വിനോദ സഞ്ചാര വികസന പദ്ധതികൾക്ക് കേന്ദ്ര സഹായം ലഭ്യമായിട്ടുണ്ട്;
- (സി) സാംസ്കാരിക-പൈതൃക ടൂറിസം കേന്ദ്രങ്ങളെ ബന്ധപ്പെടുത്തിക്കൊണ്ട് ടൂർ പാക്കേജ് ആവിഷ്കരിക്കുമോ; നിലവിൽ കെ.റ്റി.ഡി.സി. ആവിഷ്കരിച്ചിട്ടുള്ള ടൂർ പാക്കേജുകൾ ഏതെല്ലാമാണെന്ന് വ്യക്തമാക്കുമോ?

സൗരോർജ്ജത്തിൽ നിന്നുള്ള വൈദ്യുതി ഉൽപ്പാദനം

*351. ശ്രീ.വി.ഡി.സതീശൻ

„ കെ.മുരളീധരൻ

„ സണ്ണി ജോസഫ്

„ വി.പി.സജീന്ദ്രൻ : താഴെ കാണുന്ന ചോദ്യങ്ങൾക്ക് വൈദ്യുതി വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തിന്റെ ഊർജ്ജ ഉപഭോഗം നേരിടുന്നതിന് ജലവൈദ്യുത പദ്ധതികളെ മാത്രം ആശ്രയിക്കുവാൻ കഴിയില്ലായെന്നും പാരമ്പര്യേതര ഊർജ്ജപദ്ധതികൾ കാര്യക്ഷമമായി ആവിഷ്കരിച്ചില്ലെങ്കിൽ സംസ്ഥാനം ഊർജ്ജപ്രതിസന്ധിയിലേക്ക് നീങ്ങുമെന്നുമുള്ള വസ്തുത ശ്രദ്ധയിൽപ്പെട്ടിട്ടുണ്ടോ; വിശദമാക്കുമോ;
- (ബി) ഇതുമായി ബന്ധപ്പെട്ട് ആവിഷ്കരിക്കുവാൻ ഉദ്ദേശിക്കുന്ന പുതിയ പദ്ധതികൾ എന്തൊക്കെയാണ്;
- (സി) സൗരോർജ്ജത്തിൽ നിന്നുള്ള വൈദ്യുതി ഉൽപ്പാദനം 2022-ഓട്ടുകൂടി 1870 മെഗാവാട്ട് ശേഷി കൈവരിക്കുക എന്ന ലക്ഷ്യം നേടുന്നതിന് അനർട്ട് നടത്തുന്ന പരിശ്രമം എന്തൊക്കെയാണ്; വിശദമാക്കുമോ;
- (ഡി) പ്രസ്തുത ലക്ഷ്യം നേടുന്നതിന് അനർട്ടിനെ സജ്ജമാക്കുന്നതിന് ഉതകുന്ന നടപടികൾ സ്വീകരിക്കുമോ; വ്യക്തമാക്കുമോ?

മാന്ദ്യവിരുദ്ധ പാക്കേജ്

*352. ശ്രീ.പി.കെ. ശശി

„ എ. പ്രദീപ്കുമാർ

ശ്രീമതി.വീണാ ജോർജ്ജ്

ശ്രീ.എം. നൗഷാദ് : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി

നൽകുമോ:

- (എ) സംസ്ഥാനത്തിന്റെ പ്രധാന നികുതി വരുമാനമായിരുന്ന വാറ്റിന് പകരം കേന്ദ്രം അടിച്ചേൽപ്പിച്ച ജി.എസ്.ടി. പ്രതീക്ഷിത നികുതി വരുമാനത്തിൽ 30 ശതമാനത്തിലധികം ഇടിവുണ്ടാക്കിയത് അതിജീവിക്കാനായി എന്ത് മാർഗ്ഗമാണുള്ളത്;ചെലവ് ചുരുക്കലും ചെലവ് നിയന്ത്രണവും നടത്തുവാൻ ഉദ്ദേശിക്കുന്ന മേഖലകൾ ഏതെല്ലാം; വിശദമാക്കാമോ;
- (ബി) ചെക്കപോസ്റ്റുകൾ ഒഴിവാക്കിക്കൊണ്ട് ജി.എസ്.ടി. പോലെ അശാസ്ത്രീയമായ ഇ-വേ ബിൽ കൂടി പ്രാബല്യത്തിലായതും, 28 ശതമാനം നികുതി നിരക്കിലുണ്ടായിരുന്ന മിക്ക ആഡംബര വസ്തുക്കളുടെയും നികുതി നിരക്ക് കുറച്ചതും പ്രതിസന്ധി ഇനിയും ഗുരുതരമാക്കാനിടയുണ്ടോ;വ്യക്തമാക്കുമോ;
- (സി) സാമ്പത്തികമാന്ദ്യം ഗ്രസിക്കാതിരിക്കാനായി പ്രത്യേക മാനുവിരുദ്ധ പാക്കേജ് അനുവദിക്കുവാൻ കേന്ദ്രസർക്കാരിനോട് ആവശ്യപ്പെടുമോ; വിശദമാക്കാമോ?

വ്യവസായങ്ങൾ നേരിടുന്ന പ്രതിസന്ധി

*353. ഡോ.എൻ. ജയരാജ്

ശ്രീ.റോഷി അഗസ്റ്റിൻ

„ പി.ജെ.ജോസഫ്

„ മോൻസ് ജോസഫ് : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും യുവജനകാര്യവും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തെ വ്യവസായങ്ങൾ നേരിടുന്ന പ്രതിസന്ധി പരിഹരിക്കുന്നതിന് എന്തെല്ലാം പരിഹാര നിർദ്ദേശങ്ങളാണ് നടപ്പിലാക്കിവരുന്നതെന്ന് അറിയിക്കാമോ;
- (ബി) വ്യവസായ യൂണിറ്റുകൾ പ്രതിസന്ധിയിലാകുന്നതും വായ്പ അടവ് മുടങ്ങുന്നതും അസംസ്കൃതവസ്തുക്കൾ വാങ്ങുന്നതിലെ കുറവും ഉൽപാദനക്കുറവും പരിഹരിക്കുന്നതിന് നൽകിവരുന്ന പുതിയ മാർഗനിർദ്ദേശങ്ങൾ വ്യക്തമാക്കാമോ;
- (സി) സംസ്ഥാനത്തെ എത്ര വ്യവസായ യൂണിറ്റുകൾ അടച്ചുപൂട്ടലിന്റെ വക്കിൽ ആണെന്ന് അറിയിക്കാമോ; ആയത് പരിഹരിക്കുന്നതിന് സർക്കാർ തലത്തിൽ ഫണ്ട് രൂപവൽക്കരണം നടത്തുവാൻ ഉദ്ദേശിക്കുന്നുണ്ടോ; വ്യക്തമാക്കാമോ?

വിനോദസഞ്ചാര മേഖലയിലെ പരിഷ്കാരങ്ങൾ

*354. ശ്രീ.കെ. ബാബു

„ റ്റി.വി.രാജേഷ്

ശ്രീമതി.വീണാ ജോർജ്ജ്

ശ്രീ.ആന്റണി ജോൺ : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്തിന്റെ വികസനത്തിൽ ഏറ്റവും വേഗത്തിൽ സാമ്പത്തിക വളർച്ച കൈവരിക്കാനാവുന്ന വിനോദ സഞ്ചാര മേഖലയിൽ കാലാനുസൃതമായ പരിഷ്കാരങ്ങൾ വരുത്തുന്നതിന് നടപടി സ്വീകരിക്കുമോ;

- (ബി) കേരള ടൂറിസം ഇൻഫ്രാസ്ട്രക്ചർ ലിമിറ്റഡിന്റെ മുൻകാല പ്രവർത്തനങ്ങൾ വിലയിരുത്തിയിട്ടുണ്ടോ; എങ്കിൽ വിശദമാക്കുമോ;
- (സി) ഈ സർക്കാർ അധികാരത്തിൽ വന്നതിനുശേഷം പ്രസ്തുത സ്ഥാപനത്തിന്റെ പ്രവർത്തനങ്ങൾ കാര്യക്ഷമമാക്കുന്നതിനും വേഗത വർദ്ധിപ്പിക്കുന്നതിനും എന്തെല്ലാം ഇടപെടലാണ് നടത്തിയിട്ടുള്ളതെന്ന് വ്യക്തമാക്കുമോ?

കൊച്ചി-മംഗളൂരു പ്രകൃതി വാതക പൈപ്പ് ലൈൻ

*355. ശ്രീ.കെ.വി. അബ്ദുൾ ഖാദർ

- „ കെ. ദാസൻ
- „ എം. രാജഗോപാലൻ
- „ എ. എൻ. ഷംസീർ : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും യുവജനകാര്യവും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് വ്യാവസായിക, ഗാർഹിക ആവശ്യത്തിന് വേണ്ട വില കുറഞ്ഞ ഇന്ധനം ലഭ്യമാക്കുന്നതിനുള്ള പദ്ധതിയായ കൊച്ചി-മംഗളൂരു പ്രകൃതി വാതക പൈപ്പ് ലൈൻ സ്ഥാപിക്കുന്ന പദ്ധതിയുടെ പുരോഗതി അറിയിക്കാമോ; ഏതെല്ലാം ജില്ലകളിൽ പദ്ധതിയ്ക്കായി ഇനിയും സ്ഥലം ലഭിക്കാനുണ്ട്;
- (ബി) പദ്ധതി പൂർത്തിയായാൽ സംസ്ഥാനത്തിനുണ്ടാകുന്ന നേട്ടങ്ങൾ എന്തെല്ലാമാണെന്ന് വിശദീകരിക്കാമോ;
- (സി) പ്രകൃതി വാതകം പൈപ്പ് ലൈനിലൂടെ അടുക്കളയിൽ എത്തിക്കാനായുള്ള സിറ്റി ഗ്യാസ് പദ്ധതി ഏതൊക്കെ ജില്ലകളിൽ നടപ്പാക്കാൻ ഉദ്ദേശിക്കുന്നെന്നും അതിനായി പ്രാരംഭ പ്രവർത്തനങ്ങൾ ആരംഭിച്ചിട്ടുണ്ടോയെന്നും അറിയിക്കാമോ?

സഹകരണ മേഖലയിലെ ഭവന നിർമ്മാണ പദ്ധതികൾ

*356. ശ്രീ.കാരാട്ട് റസാഖ്

- „ കെ.ഡി. പ്രസേനൻ
- „ എം. നൗഷാദ് : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് സഹകരണ മേഖലയിൽ നടപ്പിലാക്കി വരുന്ന ഭവന നിർമ്മാണ പദ്ധതികൾ ഏതൊക്കെയാണ്;
- (ബി) ഈ പദ്ധതി പ്രകാരം ഏതെല്ലാം സ്ഥാപനങ്ങളിൽ നിന്നും വായ്പ എടുക്കാൻ കഴിയുമെന്ന് ഒരാൾക്ക് പരമാവധി എത്ര രൂപ ഭവന വായ്പയായി ലഭിക്കുമെന്നും വ്യക്തമാക്കാമോ;
- (സി) കേരള സംസ്ഥാന സഹകരണ ഭവന നിർമ്മാണ ഫെഡറേഷൻ ഈ രംഗത്ത് നടപ്പിലാക്കി വരുന്ന പ്രവർത്തനങ്ങൾ എന്തെല്ലാമാണ്;
- (ഡി) ഫെഡറേഷന്റെ മുഖ്യ ധനസമാഹരണ മാർഗ്ഗങ്ങൾ എന്തൊക്കെയാണെന്നും അംഗങ്ങൾക്ക് കുറഞ്ഞ ചെലവിൽ വീട് നിർമ്മിക്കുന്നതിന് തിരിച്ചടവ് എളുപ്പമായ രീതിയിൽ വായ്പ നൽകുവാൻ ഫെഡറേഷൻ

സ്വീകരിക്കുന്ന നടപടികൾ എന്തൊക്കെയാണെന്നും വ്യക്തമാക്കാമോ?

ജി.എസ്.ടി. ഉപഭോക്തൃ സൗഹൃദമാക്കുന്നതിന് നടപടി

*357. ശ്രീ.വി. കെ. സി. മമ്മത്ത് കോയ

„ എൻ. വിജയൻ പിള്ള

„ ജെയിംസ് മാത്യു

„ ഡി.കെ. മുരളി : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

(എ) ജി.എസ്.ടി. രജിസ്ട്രേഷൻ എടുത്തിട്ടുള്ള വ്യാപാരികളിൽ മൂന്നിലൊന്നു ഭാഗം ഇതുവരെ റിട്ടേൺ സമർപ്പിച്ചിട്ടില്ലാത്തതിനാൽ ആയത് പരിഹരിക്കുന്നതിനാവശ്യമായ നടപടി സ്വീകരിക്കുമോ; ജി.എസ്.ടി. നെറ്റ് വർക്കിന്റെയും സർവറിന്റെയും ക്ഷമത വർദ്ധിപ്പിക്കാനും ഉപഭോക്തൃ സൗഹൃദമാക്കുന്നതിനും നടപടി സ്വീകരിക്കുമോ;

(ബി) വാറ്റ് നിയമ പ്രകാരം രജിസ്ട്രേഷൻ എടുത്തിരുന്ന വ്യാപാരികൾ എത്രയായിരുന്നുവെന്നും എത്ര പേർ ജി.എസ്.ടി. നിയമപ്രകാരം രജിസ്ട്രേഷൻ നടത്തിയെന്നും അറിയിക്കാമോ; ഇവരിൽ എത്ര പേർ കോമ്പസീഷൻ സ്കീം സ്വീകരിച്ചിട്ടുണ്ട്;

(സി) ജി.എസ്.ടി. നടപ്പാക്കിയതിൽ പോരായ്മകൾ ഉണ്ടെന്ന് കേന്ദ്ര റവന്യൂ സെക്രട്ടറി അഭിപ്രായപ്പെട്ടതിനാൽ ആയത് പരിഹരിക്കുന്നതിനുള്ള പ്രവർത്തനങ്ങൾ ജി.എസ്.ടി. കൗൺസിലിൽ നടത്തുമെന്ന് വിലയിരുത്തുന്നുണ്ടോ എന്ന് വ്യക്തമാക്കാമോ?

സഹകരണ കരടുനയം

*358. ശ്രീ.ഐ.ബി. സതീഷ്

„ ജോർജ് എം. തോമസ്

„ എ. എൻ. ഷംസീർ

„ ജോൺ ഫെർണാണ്ടസ് : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി സദയം മറുപടി നൽകുമോ:

(എ) വൈവിധ്യങ്ങളില്ലാതെ മുന്നോട്ട് എന്ന മുദ്രാവാക്യവുമായി കണ്ണൂരിൽ വെച്ച് നടന്ന എട്ടാമത് സഹകരണ കോൺഗ്രസിൽ സഹകരണ നയത്തിന്റെ കരടുരൂപം അവതരിപ്പിക്കുകയും ചർച്ച നടത്തുകയും ചെയ്തിട്ടുണ്ടോ; എങ്കിൽ വിശദമാക്കുമോ;

(ബി) പ്രസ്തുത സഹകരണ കരടുനയം വ്യക്തമാക്കുന്ന ഉദ്ദേശങ്ങളും, നിർദ്ദേശങ്ങളും എന്തെല്ലാമാണെന്ന് വെളിപ്പെടുത്തുമോ;

(സി) സംസ്ഥാന സർക്കാരിന്റെയും പ്രാദേശിക സർക്കാരിന്റെയും പദ്ധതി നടത്തിപ്പിൽ സഹകരണ സംഘങ്ങൾക്ക് എത്രത്തോളം പങ്കാളിത്തം നൽകുന്നതിനാണ് സർക്കാർ ആലോചിക്കുന്നതെന്ന് അറിയിക്കുമോ?

സാമ്പത്തിക വളർച്ചാ നിരക്ക് കുറയാനിടയായ സാഹചര്യങ്ങൾ

*359. ശ്രീ.പി.കെ.അബ്ദു റബ്ബ്

,, മഞ്ഞളാംകുഴി അലി

,, കെ.എം.ഷാജി

,, പി.ബി. അബ്ദുൽ റസ്സാക്ക് : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

- (എ) 2016-17 ൽ സംസ്ഥാനത്തിന്റെ പ്രതീക്ഷിത വളർച്ചാ നിരക്ക് എത്രയായിരുന്നു; ഇതിൽ എത്ര ശതമാനം വളർച്ചാ നിരക്കാണ് കൈവരിക്കാൻ കഴിഞ്ഞിട്ടുള്ളത്;
- (ബി) സാമ്പത്തിക വളർച്ചാ നിരക്ക് കുറയാനിടയായ സാഹചര്യങ്ങളെന്തെന്നാണ് വിലയിരുത്തിയിട്ടുള്ളത്; ബജറ്റിന് പുറത്തുള്ള വിഭവസമാഹരണം പരാജയപ്പെട്ടതാണ് സാമ്പത്തിക വളർച്ചാനിരക്ക് കുറയാനിടയായതെന്ന് കരുതുന്നുണ്ടോ;
- (സി) കിഫ്ബി വഴി സ്വരൂപിക്കുമെന്ന് പ്രതീക്ഷിക്കപ്പെട്ട തുക സ്വരൂപിക്കാൻ കഴിയാത്തത് സാമ്പത്തിക വളർച്ചയെ ഏത് രീതിയിൽ ബാധിച്ചിട്ടുണ്ട്; വിശദമാക്കുമോ?

വനിതാ സഹകരണ സംഘങ്ങളുടെ വികസനത്തിനായി പദ്ധതികൾ

*360. ശ്രീ.എസ്.രാജേന്ദ്രൻ

ശ്രീമതി.പി. അയിഷാ പോറ്റി

ശ്രീ.കെ.വി.വിജയദാസ്

പ്രൊഫ.കെ.യു. അരുണൻ : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് വനിതാ സഹകരണ സംഘങ്ങളുടെ വികസനത്തിനായി എന്തെല്ലാം നൂതന പദ്ധതികളാണ് ആവിഷ്കരിച്ചിട്ടുള്ളതെന്ന് വ്യക്തമാക്കുമോ;
- (ബി) വനിതാ സഹകരണ സംഘങ്ങൾക്കും വനിത ഫെഡിറേഷൻ തൊഴിലവസരങ്ങൾ സൃഷ്ടിക്കുന്നതിനുള്ള പ്രത്യേക പ്രോജക്റ്റുകൾ നടപ്പാക്കുന്നതിന് സഹായം നൽകാൻ പദ്ധതിയുണ്ടോ;
- (സി) കുടുംബശ്രീയുടെ പങ്കാളിത്തത്തോടെയുള്ള സ്വയം സഹായ സംഘങ്ങൾക്ക് എന്തെല്ലാം സഹായങ്ങളാണ് പ്രസ്തുത പദ്ധതി പ്രകാരം ലഭ്യമാക്കുന്നതെന്ന് വ്യക്തമാക്കുമോ?

കേരള നിയമസഭാ സെക്രട്ടേറിയറ്റ്,
തിരുവനന്തപുരം,
06-03-2018

വി. കെ. ബാബുപ്രകാശ്,
സെക്രട്ടറി,

പ്രത്യേക ശ്രദ്ധയ്ക്ക്: നിയമസഭാ ചോദ്യങ്ങളുടെ മറുപടി അവ സഭയിൽ ഉന്നയിക്കുന്നതിന്റെ തലേദിവസം വൈകുന്നേരം 5 മണിക്ക് മുമ്പായി ലഭ്യമാക്കേണ്ടതാണ് [ചട്ടം 47(1)].